

സാക്ഷരതാ മിഷന്റെ പ്രവർത്തനങ്ങൾ

243 (853) ശ്രീ. ഡി. കെ. മുരളി:

ശ്രീമതി ഒ. എസ്. അംബിക:

ശ്രീ. പി. മമ്മിക്കുട്ടി:

ശ്രീ. തോട്ടത്തിൽ രവീന്ദ്രൻ: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) അനൗപചാരിക വിദ്യാഭ്യാസ പ്രവർത്തനങ്ങളുടെ ഭാഗമായി സംസ്ഥാന സാക്ഷരതാ മിഷൻ മുൻസർക്കാരിന്റെ കാലത്ത് നടപ്പാക്കിയ പ്രവർത്തനങ്ങൾ എന്തെല്ലാമായിരുന്നുവെന്ന് വിവരിക്കാമോ?

സംസ്ഥാന ആസൂത്രണ ബോർഡിന്റെ കണക്കുപ്രകാരം കേരളത്തിൽ ഇപ്പോഴും 18 ലക്ഷത്തോളം നിരക്ഷരരുണ്ട്. ഇതിൽ കൂടുതലും ആദിവാസി, തീരദേശ മേഖലകളിലുള്ളവരാണ്. കേരള സംസ്ഥാന സാക്ഷരതാമിഷൻ അതോറിറ്റി കേരളത്തിലെ സാക്ഷരതാ നിരക്ക് വർദ്ധിപ്പിക്കുന്നതിനായി പാർശ്വവത്കരിക്കപ്പെട്ട പട്ടികജാതി/പട്ടികവർഗ്ഗം, തീരദേശം, ഭാഷാ ന്യൂനപക്ഷ മേഖലകളിൽ പ്രത്യേകം ഊന്നൽ നൽകിക്കൊണ്ട് താഴെപ്പറയും പ്രകാരമുള്ള സാക്ഷരതാ പദ്ധതികളാവിഷ്കരിച്ച് നടപ്പാക്കിവരികയാണ്.

1. അക്ഷരലക്ഷം സാക്ഷരതാ പദ്ധതി
2. സമഗ്ര പദ്ധതി (ആദിവാസി മേഖലകളിലെ നിരക്ഷര നിർമ്മാർജ്ജനം ചെയ്യുന്നതിനായി ആവിഷ്കരിച്ച പദ്ധതി)
3. നവചേതന പദ്ധതി (പട്ടികജാതി മേഖലകളിലെ നിരക്ഷര നിർമ്മാർജ്ജനം ചെയ്യുന്നതിനായി ആവിഷ്കരിച്ച പദ്ധതി)
4. വയനാട് പ്രത്യേക ആദിവാസി സാക്ഷരതാ പദ്ധതി.
5. അട്ടപ്പാടി ആദിവാസി സാക്ഷരതാ പദ്ധതി.
6. 2000 കോളനികളിലെ പ്രത്യേക സാക്ഷരതാ പരിപാടി (പട്ടികജാതി/പട്ടികവർഗ്ഗം, തീരദേശ മേഖലകളിലെ നിരക്ഷര നിർമ്മാർജ്ജനം ചെയ്യുന്നതിനുള്ള പദ്ധതി).
7. അക്ഷരശ്രീ സാക്ഷരതാ തുടർ വിദ്യാഭ്യാസ പദ്ധതി
8. അക്ഷരസാഗരം പദ്ധതി (തീരദേശ മേഖലകളിലെ നിരക്ഷര നിർമ്മാർജ്ജനം ചെയ്യുന്നതിനുള്ള പ്രത്യേക സാക്ഷരതാ പദ്ധതി)

9. ചങ്ങാതി പദ്ധതി (ഇതര സംസ്ഥാന തൊഴിലാളികളെ മലയാളത്തിലും ഹിന്ദിയിലും സാക്ഷരരാക്കുന്നതിനുള്ള പ്രത്യേക സാക്ഷരതാ പദ്ധതി)
10. സമന്വയ - ട്രാൻസ്ജെൻഡർ തുടർവിദ്യാഭ്യാസ പദ്ധതി.
11. ആദിശ്രീ പദ്ധതി (കണ്ണൂർ ജില്ലയിലെ ആറളം ഫാം ആദിവാസികൾക്കായുള്ള പ്രത്യേക സാക്ഷരതാ പദ്ധതി)
12. ജയിൽ ജ്യോതി പദ്ധതി (നിരക്ഷരരായ ജയിൽ അന്തേവാസികൾക്കുള്ള പ്രത്യേക സാക്ഷരതാ പദ്ധതി)
13. പരിസ്ഥിതി സാക്ഷരതാ പദ്ധതി.
14. ഭരണഘടന സാക്ഷരതാ പദ്ധതി.
15. സമ പദ്ധതി
16. ദിശ പദ്ധതി
17. സർട്ടിഫിക്കറ്റ് കോഴ്സുകൾ.

മേൽ പദ്ധതികളിൽ അക്ഷരലക്ഷ്യം എന്നപേരിൽ നടപ്പാക്കിയ സാക്ഷരതാ പദ്ധതി മാത്രമാണ് പൂർത്തീകരിച്ചിട്ടുള്ളത്. മറ്റ് പദ്ധതികൾ തുടർ പദ്ധതികളായതിനാൽ പദ്ധതി ലക്ഷ്യം വയ്ക്കുന്ന നേട്ടങ്ങൾ കൈവരിച്ചാൽ മാത്രമേ പൂർത്തീകരണം സാധ്യമാകുകയുള്ളൂ. ഈ പദ്ധതികളിലൂടെ സാക്ഷരത കൈവരിച്ചവർക്ക് സാക്ഷര താമിഷൻ നടപ്പാക്കിവരുന്ന തുടർവിദ്യാഭ്യാസ പരിപാടിയായ തുല്യതാ വിദ്യാഭ്യാസം നൽകുകയും ചെയ്തുവരികയാണ്.

(ബി) കുടുംബപരമായതോ സാമൂഹ്യ സാഹചര്യങ്ങളാലോ പഠനം മുടങ്ങിപ്പോയവർക്കും സാക്ഷരതാമിഷന്റെ പ്രവർത്തനത്തിലൂടെ മുഖ്യധാരയിലേയ്ക്കെത്തുന്നതിന് സാധിക്കുമെന്നതിനാൽ പ്രസ്തുത പ്രവർത്തനങ്ങൾ കൂടുതൽ കാര്യക്ഷമതയോടെ നടപ്പാക്കുന്നതിന് നടപടി സ്വീകരിക്കുമോ?

ആദിവാസി-ഭാഷാസ്പന്ദനപക്ഷം-തീരദേശമേഖലയിലുള്ളവർക്കും പാർശ്വവൽക്കരിക്കപ്പെട്ടവർക്കും വിവിധ കാരണങ്ങളാൽ പഠനം മുടങ്ങിപ്പോയവർക്കും തുടർവിദ്യാഭ്യാസം നൽകുന്നതിന് വിവിധ നൂതന സാക്ഷരതാ-തുടർവിദ്യാഭ്യാസ പദ്ധതികളാവിഷ്കരിച്ച് നടപ്പാക്കിവരുന്നു.

(സി) കോവിഡിന്റെ പശ്ചാത്തലത്തിൽ സാക്ഷരതാ മിഷന്റെ പ്രവർത്തനങ്ങൾക്ക് തടസ്സം വരാതെ മുന്നോട്ട് കൊണ്ടുപോകുന്നതിന് എന്തെല്ലാം മാർഗ്ഗങ്ങളാണ് സ്വീകരിച്ചുവരുന്നതെന്ന് വ്യക്തമാക്കുമോ?

കോവിഡ്-19 പശ്ചാത്തലത്തിൽ സാക്ഷരതാമിഷൻ വിവിധ മേഖലകളിൽ നടപ്പാക്കിവരുന്ന തുല്യതാ പരിപാടികളായ പത്താംതരം, ഹയർ സെക്കൻഡറി പാഠിതാക്കൾക്ക് സാക്ഷരതാമിഷൻ ഓൺലൈൻ വഴിയുള്ള പഠന സൗകര്യങ്ങൾ ഒരുക്കിനൽകിയിട്ടുണ്ട്. സർക്കാരിന്റെ കോവിഡ് മാനദണ്ഡങ്ങൾ പാലിച്ചുകൊണ്ട് മിഷന്റെ പ്രവർത്തനങ്ങൾക്ക് തടസ്സം വരാത്തതരത്തിൽ പ്രവർത്തനങ്ങൾ മുന്നോട്ടു കൊണ്ടുപോകുകയാണ്.

കിറ്റക്സ് കമ്പനികളിലെ പരിശോധന

244(854) ശ്രീ. സണ്ണി ജോസഫ്: താഴെക്കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) തൊഴിൽ വകുപ്പ് കിറ്റക്സ് ഗ്രൂപ്പിന്റെ കമ്പനികളിൽ നടത്തിയ പരിശോധനാ റിപ്പോർട്ട് ലഭ്യമാക്കാമോ;

&

(ബി) പരിശോധനാ റിപ്പോർട്ടിന്റെ പ്രധാന കണ്ടെത്തലുകൾ വിശദമാക്കാമോ?

(എ&ബി) 1948-ലെ മിനിമം വേതന നിയമം, 1979-ലെ അന്തർ സംസ്ഥാന കടിയേറ്റ തൊഴിലാളി നിയമം, 1936-ലെ പേമെന്റ് ഓഫ് വേജസ് നിയമം, 1970-ലെ കോൺട്രാക്ട് ലേബർ നിയമം, 1961-ലെ മോട്ടോർ ട്രാൻസ്പോർട്ട് വർക്കേഴ്സ് നിയമം, 1961-ലെ മെറ്റേണിറ്റി ബെനിഫിറ്റ് നിയമം, 1958-ലെ കേരള ഇൻഡസ്ട്രിയൽ എസ്റ്റാബ്ലിഷ്മെന്റ് (നാഷണൽ ഫെസ്റ്റിവൽ & ഹോളിഡേയ്സ്) നിയമം, 1996-ലെ ബിൽഡിംഗ് ആൻഡ് അദർ കൺസ്ട്രക്ഷൻ വർക്കേഴ്സ് വെൽഫെയർ സെസ്സ് ആക്ട്, 1965-ലെ പേമെന്റ് ഓഫ് ബോണസ് ആക്ട് എന്നിവ പ്രകാരമുള്ള പരിശോധന നടത്തുകയും പ്രസ്തുത പരിശോധനയിൽ കണ്ടെത്തിയ അപാകതകൾ പരിഹരിക്കുന്നതിന് 14-7-2021 വരെ സ്ഥാപനമുടമസ്ഥർ സമയവും നൽകിയിരുന്നു. കമ്പനി നൽകിയിട്ടുള്ള താമസസ്ഥലത്ത് തൊഴിലാളികൾ മോശമായ സാഹചര്യത്തിൽ താമസിക്കുന്നുവെന്ന പരാതിയെ തുടർന്ന് പെരുമ്പാവൂർ ഫാക്ടറി ഇൻസ്പെക്ടർ 11-6-2021-ൽ കിറ്റക്സ് ഗാർമെന്റ്സ് ലിമിറ്റഡ് (Processing Division) എന്ന ഫാക്ടറി പരിശോധിച്ചിരുന്നു. പ്രസ്തുത തൊഴിലാളികളുടെ താമസസ്ഥലം ഫാക്ടറിയുടെ premises-ൽ അല്ലാത്തതിനാൽ 1948-ലെ ഫാക്ടറി നിയമപ്രകാരം നടപടി സ്വീകരിക്കാൻ നിർവ്വാഹമില്ലാത്തതിനാൽ നടപടികൾ സ്വീകരിച്ചിട്ടില്ല. കിറ്റക്സ് ഗ്രൂപ്പിന്റെ വിവിധ സ്ഥാപനങ്ങളിൽ തൊഴിൽ വകുപ്പ് നടത്തിയ പരിശോധനയിന്മേൽ കണ്ടെത്തിയ ന്യൂനതകൾ, അതിന്റെ അടിസ്ഥാനത്തിൽ നൽകിയ മൂന്ന് ഇൻസ്പെക്ഷൻ ഓർഡറുകൾ എന്നിവയുടെ പകർപ്പ് അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്